

اخبار اُمّت

بوسنیا: اجتماعی قبریں، سرب سفاکیت

محمد ظہیر الدین بھٹی

امریکہ، جنگ ویت نام میں لاپتا ہونے والے اپنے فوجیوں کو بھی تک نہیں بھولا، اُسے اب تک قرار نہیں آیا۔ وہ ان کی تلاش میں سرگرم ہے اور اس مقصد کے لیے وہ سالانہ ۱۰۰ ملین ڈالر خرچ کرتا ہے۔ ان لاپتا افراد کی تعداد صرف ایک ہزار ۳ سو ۹۸ ہے، جب کہ بوسنیا ہر زگونیا میں لاپتا افراد کی تعداد اڑھائی لاکھ سے زائد ہے۔ ان میں سے ۹۸ فیصد سولین ہیں جن میں سے ۳ فیصد پچے ہیں جن کی عمر ۱۶ سال کے درمیان ہیں، ۱۳ فیصد عورتیں ہیں جن کی عمر ۱۰۲ سال کے درمیان ہیں۔ ۹۹ فیصد لاپتا افراد مسلمان ہیں، جب کہ سرب اور کروٹ صرف ایک فیصد ہیں۔ معاهدہ ڈیٹن پر دستخط ہونے کے بعد سے لے کر اب تک ۶ ہزار ۵ سو اجتماعی قبریں دریافت ہو چکی ہیں۔ ان میں سے ۳ ہزار ۵ سو قبریں لاپتا افراد کی ہیں الاقوامی کمیٹی نے ڈھونڈی ہیں اور بقیہ کا کھوج، بوسنیا کی تحقیقی کمیٹی نے لگایا ہے۔ اس کمیٹی کے سربراہ عمر ماشود تھے ہیں۔ اُن سے ایک ملاقات کی تخلیص یہاں دی جا رہی ہے۔

۲۱ نومبر ۱۹۹۵ء کو معاهدہ ڈیٹن پر دستخط کرنے کے بعد لاپتا افراد کی تلاش کے بارے میں ایک کمیٹی تشکیل دی گئی، پہلے اس کا نام ”کمیٹی برائے تبادلہ اسیران“ تھا۔ اس معاهدہ کی چوتھی شق میں مختلف کمیٹیوں کو اپنا کام جاری رکھنے کی اجازت دی گئی تھی۔ لاپتا افراد اور اجتماعی قبروں کی تلاش کے لیے ۱۳ افراد پر مشتمل ایک کمیٹی بنائی گئی، اس کے دو حصے تھے۔ ایک حصے میں پانچ ارکان تھے جن کا کام صوبوں میں تلاش کے کام کی نگرانی تھا، جب کہ دوسرے حصے میں آٹھ حضرات تھے جنہوں نے سرایوں میں رہ کر تلاش کے نتائج تیار کرنا اور ان کی توثیق کرنا تھا۔ اس کمیٹی کا مقصد ۱۹۹۲ء تا ۱۹۹۵ء کے عرصے میں مسلمانوں پر سربوں اور کروٹوں کی جانب سے مسلط کردہ جنگ کے دوران لاپتا اور اجتماعی قبروں میں فن کردہ افراد کی تلاش تھا۔ اس کمیٹی نے

اُمّت

سرکاری طور پر اپنا کام اپریل ۱۹۹۶ء میں شروع کر دیا۔

لاپتا افراد کی تلاش کی بین الاقوامی کمیٹی کے قواعد و ضوابط کی رو سے، اجتماعی قبروں ہے جس میں پانچ یا اس سے زائد اشخاص کے ڈھانچے ہوں۔ اس تعداد سے کم، خواہ چار افراد کے ڈھانچے کیوں نہ ہوں، اجتماعی قبر شمارنیس کی جاتی۔

لاپتا افراد اور اجتماعی قبروں کی تلاش کے دوران، ہمیں دونوں عالمی جنگوں کے دوران کی بھی کئی اجتماعی قبریں ملیں۔ ان میں سے کچھ بوشناق شہر کے مسلمانوں کی تھیں۔ ہم نہیں جان سکتے کہ ان کا تعلق کن علاقوں اور خاندانوں سے تھا۔ ہمیں ۵۰ جرمن فوجیوں کی بھی اجتماعی قبریں، جن کے ڈھانچے ہم نے سرائیوں کے جرمن سفارت خانے کے حوالے کر دیے۔

بوسنیا کی اجتماعی قبروں میں ہر قسم کے لوگ دفن ہیں، ان میں وہ بھی ہیں جن کا جنگ کے دوران، بین الاقوامی قانون کی رو سے قتل ناجائز ہے، جیسے ڈاکٹر، قیدی، مخدوٰ علماء دین، بچے اور عورتیں۔ ہم نے کچھ عرصہ قبل نواسوچی گاؤں میں ایک اجتماعی قبر دریافت کی جس میں ۳۷ افراد دفن تھے جن میں یہاں کے امام مسجد بھی شامل تھے۔ ایک اجتماعی قبر کو ڈکٹ کے ڈھیر کے نیچے سے ملی۔ ایک اجتماعی قبر کے اوپر مسجد گرا کر اس کا ملبہ ڈال دیا گیا تھا۔ ایسا دھوکا دینے کے لیے کیا جاتا تھا۔ سرائیوں کے مضافات میں سمیر وفات کے علاقے میں امام مسجد، اس کی بیوی اور چار بچوں کو مار ڈالا گیا، سب سے چھوٹے بچے کی عمر چار ماہ تھی۔ بوسنیا کے وسطی علاقے جیچپا کے گاؤں یالاچ سے مسلمان بھاگے تو سربوں نے انھیں پکڑ کر واپس گاؤں پہنچانے کے لیے کہا اور کچھ نہ کہنے کا وعدہ کیا گر گاؤں پہنچنے کے بعد انھیں ذبح کر ڈالا۔ ان کی تعداد ۳۰۰ تھی۔ پھر انھیں اجتماعی قبر میں سپھینک دیا گیا۔ اس قبر کا کچھ عرصہ پہلے اکشاف ہوا ہے۔ ایک اجتماعی قبر میں سربوں نے مسلمانوں کی لاشوں کے ساتھ چار مرد گھوڑے بھی سپھینک دیے اور ان کے ساتھ دھماکا خیز مواد باندھ دیا تھا۔

عنیوچ گاؤں کی مسجد میں ہم نے سات مسلمان مقتول پائے۔ بوسنیا کے گاؤں میں امام مسجد کو قتل کرنے کے بعد اس کی لاش مسجد کے دروازے پر لٹکا دی گئی۔ ائمہ مساجد کی ایک بڑی تعداد کو مختلف طریقوں سے قتل کیا گیا ہے۔ ابھی تک کئی امام مسجد لاپتا ہیں۔

جب ہمیں کسی اجتماعی قبر کا پتا چلتا ہے تو ہم مقامی اور بین الاقوامی حکام کو مطلع کرتے ہیں۔ پھر کھدائی کرتے ہیں۔ مقتول کی شخصیت اور طریقہ قتل جانے کے لیے طیٰ تجزیہ ہڈیوں کی لمبائی اور لباس وغیرہ پر انحصار کیا جاتا ہے۔ ہم لاش کی شاخت کے لیے لوگوں کے بیانات کا تجزیہ کرتے ہیں۔ بین الاقوامی ادارے تو صرف انتہائی قریبی رشتے داروں (ماں، باپ، بیٹا، بیٹی) کے بیانات کو درست سمجھتے ہیں۔ مگر یہاں تو بعض ایسے

امت

خاندان ہیں جو پورے کے پورے ختم کر دیے گئے ہیں۔ ہم لوگوں کو بلاستے ہیں کہ وہ اپنے عزیزوں کو پہچانیں، پھر لاشوں کو کفناتے، نماز جنازہ ادا کرتے اور الگ الگ دفن کرتے ہیں۔ ہر قبر پر میت کا نام لکھتے ہیں۔ سب سے بڑی اجتماعی قبر زور نیک میں دریافت ہوئی جس میں ۲۷۰ مسلمانوں کے ڈھانچے تھے۔ اس کے بعد لاثق گاؤں کی اجتماعی قبر ملی جس میں ۱۸۸ مسلمان دفن تھے۔ اس کے بعد کلیچ شہر کی قبر ہے جس میں ۱۵ ڈھانچے تھے۔ فوجاں میں ۷۰ مسلمان مردوں کو قتل کرنے کے بعد اکٹھا دفنایا گیا۔ اس قبر پر بوسنیا کی قدیم اور خوب صورت ترین مسجد "الام جامع" کا کچھ ملبد ڈالا گیا۔ یہ مسجد پندرہویں صدی میں تعمیر ہوئی تھی۔ یہ قبریں مختلف علاقوں میں ہیں، مثلاً پہاڑوں، جنگلوں، دریاؤں کے کناروں اور وادیوں میں۔ قبر کی زیر زمین گہرائی ۶ میٹر اور ۲۰ میٹر کے درمیان ہوتی ہے۔ جس اجتماعی قبر میں ہمیں ۱۸۸ ڈھانچے ملے یہ سرب فوج کے کیمپ کے وسط میں تھی۔ اس کا صاف مطلب ہے کہ یہ بھی انک جرائم سربوں کی اعلیٰ سیاسی اور عسکری قیادت کے حکم سے ہوئے۔ میں، آپ کو مسلمانوں کے اس قتل عام کے واقعات، رکے بغیر ساتا جاؤں تو ختم ہونے میں نہ آئیں۔

دھاندی یہ ہے کہ مغرب لاپتا افراد کی تلاش وغیرہ کے سلسلے میں سریا، کروٹیا اور بوسنیا کو برابر مالی امداد دیتا ہے۔ بوسنیا کا فندہ تین گروہوں یعنی مسلمانوں، آرٹھوڈوکس اور یکتھوک میں تقسیم ہوتا ہے، حالانکہ سربوں اور کروٹوں کی کوئی اجتماعی قبر نہیں ہے۔ ہم نے صرف پچھلے ایک ماہ میں مختلف عروں کے مسلمان مردوں کے ۳۲۰ ڈھانچے دریافت کیے۔ سرب اور کروٹ یہ ظاہر کرتے ہیں کہ انہوں نے اجتماعی قبر دریافت کی ہے۔ کبھی یہ لوگ اپنے فوجیوں کی لاشوں کو اجتماعی قبر ظاہر کر دیتے ہیں مگر کوئی بھی ان کی بات کو چ نہیں مانتا، اس لیے کہ سامنے، طب اور ابلاغیات کے اس دور میں دھوکا دینا مشکل ہے۔

ابھی تک ۱۳۰۰ اجتماعی قبروں کا پتا نہیں چل رہا۔ بوسنیائی مسلمانوں کی ایک بڑی تعداد ابھی تک بوسنیا سے باہر ہے۔ یہ پوری دنیا میں پھیلے ہوئے ہیں۔ یہ لوگ اس وقت، اس امر کے سب سے بڑے گواہ ہیں کہ مسلم شہریوں پر کیا گزری اور اجتماعی قبریں کہاں کہاں ہیں۔ یہ لوگ بتاتے ہیں کہ فلاں جگہ مسلمانوں کو مارڈا لا گیا اور وہ قاتلوں کو بھی پہچان سکتے ہیں۔ انھی اشخاص میں سے ایک ہائی اسکول کے مدرس تھے۔ یہ ادوار کا سرب کیمپ میں گرفتار تھے مگر نکلے۔ اس علاقے میں ہمیں ایک اجتماعی قبر ملی جس میں ۵۰ افراد کے ڈھانچے تھے۔ ہمیں مقتولین کے بارے میں کچھ نہیں پتا چل رہا تھا۔ یہ مدرس آئے، انہوں نے ہمیں مدفن افراد کے نام بتائے، مقتولوں کی زیادہ تعداد ان کی کلاس کے طلبہ کی تھی۔ جمنی اور دیگر ممالک میں مقیم بوسنیائی ہمیں اجتماعی قبروں کے بارے میں بتاتے ہیں لیکن وہ اس ڈرس سے اپنے ملک میں نہیں آتے کہ کہیں وہ متعلقہ

اُمّت

ملک کی شہریت سے محروم نہ ہو جائیں اور یوں روزی روٹی سے بھی رہ جائیں۔

بین الاقوامی قوتوں کی سازی باز: ہمیں معلوم ہوا ہے کہ مغربی ممالک نے بوسنیائی شہریوں کو عمدًا بوسنیا سے نکل جانے پر مجبور کیا تھا تاکہ بوسنیا مسلمانوں سے خالی ہو جائے۔ وہ انھیں موت سے بچانے کا جہان سادیتے تھے مگر اصل مقصد یہ تھا کہ یہ لوگ مسلم دفاعی افواج میں شامل نہ ہوں۔ فرانسیسی افواج نے کرونا یا کے صوبے میں ہزاروں سویلین مسلمانوں کے قتل عام کا مشاہدہ کیا مگر کسی قسم کی معلومات دینے سے انکار کر دیا۔ بریڈور میں ۲۲ ہزار مسلمان قتل ہوئے، فرانسیسی فوج کے ہیڈ کوارٹر سے ۸۰ اشخاص کو نکالا گیا اور گہرا گڑھا کھود کر دفن کیا گیا۔ یہ سب کچھ فرانسیسی فوجوں کے علم میں تھا مگر انھوں نے کچھ نہ بتایا۔ ہم نے خود اس قبر کو تلاش کیا، شہدا کے ڈھانچے نکالے جنازہ پڑھا اور شہدا کے قبرستان میں دفن کیا۔ ہالینڈ کے عسکری کمپ میں ۳ ہزار ۵ مسلم سویلین تھے جنہیں سربوں کے حوالے کر دیا گیا۔ جوار جدہ کے مذبح کے بعد انگریز فوجی سربوں کو دیکھ کر صلیب کا نشان بنارہے تھے تو ٹیلی وزن کیمروں نے اسے ریکارڈ کیا اور بعد میں اسکرین پر دکھایا۔

کئی بین الاقوامی شخصیات، مختلف انداز سے بوسنیائی مسلمانوں کے قتل عام میں ملوث ہیں۔ چونکہ انھیں تحفظ حاصل ہے، اس لیے انھیں عدالت میں لانا ناممکن ہے، جیسے بطریق غالمی، یا سوچی اکاشی، کارل بلٹ، جرزل موریاں، جرزل مکنیری۔ مؤخر الذکر پانچ مسلم دو شیراؤں کو زبردستی کینڈا بھینج کے جرم میں شامل ہے۔ ہالینڈ کی وزارت دفاع نے وہ تمام کیمیں جلا ڈالیں جو ہالینڈ کے فوجوں کی سربوں کے ساتھ ملی بھگت کا ثبوت تھیں۔ فرانسیسی فوجی، سرائیوں ایئر پورٹ پر صافیوں کی تلاشی لیتے اور وہ کیمیں چھین لیتے تھے جو مختلف جرائم کا ثبوت ہوتیں یا جن کا بین الاقوامی فوجوں کے باعوم اور فرانسیسی افواج کے بالخصوص جرائم سے تعلق ہوتا۔ بوسنیائی حکام کو ہالینڈ کے میجر فرانکن کے دفتر سے ایک رجسٹر ملا، جس میں اس نے اپنے ہاتھ سے لکھا تھا کہ ہالینڈ کی افواج کے کمپ میں ۱۷۲ مسلم بوسنیائی شہری تھے، مگر تمیں کے سوا باقی سب کو قتل کر دیا گیا۔

لپتا افراد کے عزیزوں کی حالتزار: بوسنیا کے بے شمار مسلمان لاپتا ہیں جن کے انجام سے کوئی واقف نہیں۔ ایک ماں نہیں جانتی کہ اس کا بیٹا زندہ ہے یا موت کے گھاٹ اتر چکا ہے۔ بیوی کو اپنے خاوند کے زندہ نجح رہنے یا فوت ہو جانے کی خبر نہیں۔ موت کا لیقین ہو جانے پر تو بال آخر صبر و قرار آہی جاتا ہے مگر لاپتا فرد کے عزیزوں کو کسی پل چین نہیں آتا۔ بہت سی نوجوان عورتوں کے خاوند لاپتا ہیں، ان عورتوں کی عمر اسے ۲۰ سال کے لگ بھگ ہے۔ یہ نوجوان عورتیں سخت نفسیاتی کرب میں بٹلا ہیں۔ ہر روز ہمارے پاس لاپتا افراد کی ماںیں آتی ہیں اور پوچھتی ہیں کہ ان کے بیٹوں کے بارے میں کچھ پتا چلا۔ پھر کہتی ہیں کہ ہمیں کوئی ہڈی دے دیا کوئی اور نشانی دے کر کہو کہ یہ تمہارے بیٹے کی ہے تاکہ ہم اس کی قبر بنائیں اور اس قبر پر جایا

اُمّت

کریں۔ اسی طرح بیویاں اپنے لاپتا شوہروں کے بارے میں پوچھتی ہیں۔ ایک ماں کا بیٹا شہید ہو گیا تھا، وہ میرے پاس آتی ہے، اپنے بیٹے کے بارے میں جاننا چاہتی ہے تاکہ قبر پر جایا کرے۔ ایک ماں رامیز، ہماری کمیٹی کے دفتر میں قرآن شریف کے نسخے لے کر آتی اور کہا: ”میرے بیٹے کی تلاش کے وقت قرآن شریف ساتھ رکھا کرو۔ ڈر نہیں، قرآن پاک کی موجودگی میں، اللہ کے حکم سے، آپ کو کوئی خطرہ نہ ہوگا۔“